

السلام علیکم ورحمۃ اللہ وبرکاتہ

میں جب اپنی ہونے والی بیوی کی والدہ سے شہوت کے ساتھ مصافحہ کر لوں (یعنی میرے ہاتھ نے اس کے ہاتھوں کو پھسایا یا اس کے برعکس اور اس سے شہوت پیدا ہو گئی) تو کیا اس وجہ سے اس کی بیٹی سے میرا نکاح تو حرام نہیں ہوگا؟

میں اس مسئلے کے بارے میں بہت جلد نصیحت کا محتاج ہوں میں نوجوان ہوں اور اخلاقیات کا محتاج ہوں کیونکہ مجھے ہر وقت فاسد قسم کی سوچیں گھیرے رکھتی ہیں اور شہوت زیادہ ہے۔ میں اگر صرف کسی عورت کو دیکھ ہی لوں یا پھر اگر غلطی سے کوئی عورت مجھے پھسولے تو میرے اندر شہوت پیدا ہو جاتی ہے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

آپ کا اپنی ہونے والی ساس کی طرف شہوت سے دیکھنا اس کی بیٹی سے نکاح میں مانع نہیں ہوگا اس لیے کہ بیٹی سے شادی کرنا اس وقت ممنوع ہوگا جب آپ اس کی ماں سے شادی کر کے اس سے دخول و ہم بستری کر لیں۔ اس کی دلیل اللہ تعالیٰ کا مندرجہ ذیل فرمان ہے۔

"اور (حرام ہیں) تمہاری وہ پرورش کردہ لڑکیاں جو تمہاری گود میں ہیں تمہاری ان عورتوں سے جن سے تم دخول کر چکے ہو یا اگر تم نے ان سے ہم بستری نہیں کی تو پھر (ان لڑکیوں سے نکاح کرنے میں) تم پر کوئی گناہ نہیں۔ [1]"

میرے بھائی! لیکن میں آپ کو یہ نصیحت کرتا ہوں کہ اپنے اندر اللہ تعالیٰ کا تقویٰ اور خوف پیدا کریں اور نظر میں تسامح سے کام نہ لیں اس لیے کہ نظر کا معاملہ بہت ہی خطرناک ہے یہ ایسے شرکا دروازہ ہے جس کی انتہاء نہیں ملتی۔ حضرت علی رضی اللہ تعالیٰ عنہ بیان فرماتے ہیں کہ نبی کریم صلی اللہ علیہ وسلم نے فرمایا:

"نظر کے پیچھے دوسری نظر نہ دوڑا پہلی نظر تو تیرے لیے ہے لیکن دوسری نظر تیرے خلاف ہے۔" [2] آپ نے جو یہ ذکر کیا ہے کہ جب بھی آپ کسی عورت کو دیکھیں شہوت آ جاتی ہے اس کا سبب ہر وقت جنسی معاملات کے متعلق سوچتے رہنا ہے اور اس میں کوئی شک نہیں کہ گندے اور فاسد وسائل اعلام اور ذرائع ابلاغ کا اس میں بہت بڑا دخل اور اثر ہے جو کہ آج کل گندی اور فحش فلموں تصاویر اور عشق و محبت کا مغموبہ بن چکے ہیں اور لوگوں کی شہوت کو انجیت میں لانے کی کوشش کرتے ہیں اس لیے ایک مسلمان کو چاہیے کہ وہ ایسی چیزوں سے بچے اور پرہیز کرے۔ اگرچہ اس کے لیے اپنی شہوت کو حلال طریقے سے پورا کرنے میں کوئی مانع نہیں لیکن انسان اپنی زندگی میں شہوت کو اورڑھنا پھونکنا بنالے اور ہر وقت اسی کے بارے میں سوچتا رہے یہ کسی بھی عقل مند کو زیب نہیں دیتا لہذا اس سے دور رہنا چاہیے۔

آپ کے لیے ضروری ہے کہ یہ اپنے علم میں رکھیں کہ اس دنیا کی مستقل ٹھکانہ نہیں بلکہ تودار العمل ہے اور انسان کی حیثیت اس میں ایک اجنبی عیسیٰ ہے۔ آپ نبی کریم صلی اللہ علیہ وسلم کے مندرجہ ذیل فرمان میں غور تو کریں جو کہ آپ نے حضرت ابن عمر رضی اللہ تعالیٰ عنہ سے فرمایا جبکہ وہ ایک نوخیز جوان تھے۔

"تم دنیا میں ایسے روجیسے کوئی اجنبی ہو یا پھر کوئی مسافر۔" [3]

آپ اپنی ہمت کو بلند کریں جب آپ اپنی ہمت کو بلند رکھیں گے تو آپ کی یہ مشکل زائل ہو جائے گی جس سے آپ دوچار ہیں۔ میں آپ کو نصیحت کرتا ہوں کہ آپ نبی صلی اللہ علیہ وسلم کے مندرجہ ذیل فرمان پر عمل کریں "اے نوجوانوں کی جماعت! تم میں سے جو بھی شادی کی طاقت رکھتا ہے وہ شادی کرے اور جس میں اس کی طاقت نہیں وہ روزے رکھے کیونکہ وہ اس کے لیے ڈھال ہیں" [4] (شیخ عبدالحکیم)

[1] - النساء: 23۔

[2] - حسن: صحیح ترمذی، ترمذی 2777 کتاب الادب: باب ما جاء فی نظرة النخاعة الیہ الوداد 2149، کتاب النکاح: باب ما یؤمر بہمن غرض البصر صحیح الجامع الصغیر 7953۔

[3] - صحیح: صحیح ابن ماجہ، ابن ماجہ 4114 کتاب الزہد: باب مثل الدنیا ترمذی 2333 کتاب الذہد: باب ما جاء فی قصر الامال صحیح الجامع الصغیر 4579 صحیح الترغیب 3341۔

[4] - بخاری 5065، کتاب النکاح: باب قول النبی: من استطاع الباء فلیزوج مسلم 1400 کتاب النکاح: باب استحباب النکاح لمن ہانت نفسہ الیہ الوداد 3046 - ابن ماجہ 1845 - کتاب النکاح: باب ما جاء فی فضل النکاح۔

[فتاویٰ نکاح و طلاق](#)

سلسلہ فتاویٰ عرب علماء 4

صفحہ نمبر 138

محدث فتویٰ

